

preliminari, tadotta deċiżjoni kundizzjonali ta' nuqqas ta' għaj-nuna. Barra minn hekk, ir-rikorrenti ssostni li l-Kummissjoni naqset milli teżamina l-karatteristiċi rilevanti kollha tal-miżuri u l-kuntest tagħhom. B'mod partikolari, skont ir-rikorrenti, il-Kummissjoni naqset milli teżamina jekk il-proċedura Taljana ta' amministrazzjoni straordinarja hijiex fiha nifisha għoti ta' għaj-nuna u jekk il-Gvern Taljan immanipulax il-liġi sabiex jiffavo-rizzi l-pjan ta' Compagnia Aerea Italiana.

Barra minn hekk, ir-rikorrenti ssostni li l-Kummissjoni wettqet żball manifest ta' evalwazzjoni meta ma kkunsidratx alternattivi possibbli għall-bejgħ tal-assi ta' Alitalia, bħal stralċ mill-qorti jew negozji tal-azzjonijiet. Ir-rikorrenti ssostni wkoll li l-Kummissjoni naqset milli tapplika l-prinċipju tal-investitur f'suq ekonomiku għall-bejgħ tal-assi ta' Alitalia, b'mod partikolari, billi ma evalwatx x'effett kellha fuq il-prezz il-kundizzjoni espressa ta' kontinwità tas-servizz u l-kundizzjoni impliċita li x-xerrej tan-negozju tat-trasport tal-passiġġieri ta' Alitalia kellu jkun ta' oriġini Taljana, billi ma sabitx illi l-proċedura tal-bejgħ tal-assi ta' Alitalia kien b'mod ċar inadegwat, u billi naqset milli tevalwa l-prezz veru offrut minn CAI u ma ddefinixxix il-kriterju sabiex jiġi ddeterminat il-prezz fis-suq tal-assi ta' Alitalia.

Barra minn hekk, ir-rikorrenti ssostni li l-Kummissjoni wettqet żball dwar minn għandu jhallas lura s-self, li, f'dan il-każ, minhabba il-kontinwità bejn Alitalia u Compagnia Aerea Italiana, għandha tkun CAI. Fl-aħhar nett, ir-rikorrenti ssostni li l-Kummissjoni kisret l-obbligu ta' motivazzjoni.

(<sup>1</sup>) GU 2009 L 52, p. 3

## Rikors ippreżentat fil-31 ta' Marzu 2009 — Meridiana u Eurofly vs Il-Kummissjoni

(Kawża T-128/09)

(2009/C 141/97)

Lingwa tal-kawża: L-Ingliż

### Partijiet

**Rikorrenti:** Meridiana SpA (Olbia, l-Italja) u Eurofly SpA (Milano, l-Italja) (rappreżentanti: N. Green, QC, K. Bacon, Barrister, C. Osti u A. Prastaro, avvocati)

**Konvenuta:** Il-Kummissjoni tal-Komunitajiet Ewropej

### Talbiet tar-rikorrenti

— tannulla d-deċiżjoni tal-Kummissjoni C(2008) 6745 finali tat-12 ta' Novembru 2008;

— tikkundanna lill-Kummissjoni għall-ispejjeż tar-rikorrenti.

### Motivi u argumenti prinċipali

Ir-rikorrenti jitolbu l-annullament tad-deċiżjoni tal-Kummissjoni C(2008) 6745 finali tat-12 ta' Novembru 2008 li tiddikjara li l-proċedura għall-bejgħ tal-assi tal-kumpannija tal-ajru Alitalia, kif innotifikata mill-awtoritajiet Taljani, ma tirrappreżentax l-għoti ta' għaj-nuna mill-Istat favur ix-xerrej (N 510/2008) (<sup>1</sup>). Ir-rikorrenti huma l-kompetituri fis-suq tat-trasport bl-ajru u ressqu lmenti mal-Kummissjoni rigward il-miżuri nnotifikati mill-awtoritajiet Taljani.

Ir-rikorrenti ressqu l-motivi segwenti insostenn tal-argumenti tagħhom.

L-ewwel nett huma jsostnu li d-deċiżjoni kkontestata hija vviz-zjata bi żbalji ta' liġi, żbalji manifesti ta' fatti u nuqqasijiet fir-raġunament minhabba li l-Kummissjoni kkonkludiet li l-assi tal-Alitalia kienu se jinbigħu għal prezzijiet tas-suq. B'mod partikolari, ir-rikorrenti jsostnu li l-elementi tal-proċedura mibdija mill-Kummissjoni ma jurux l-eżistenza ta' valutazzjoni ta' perit indipendenti tal-assi ta' Alitalia qabel in-negozjati għall-bejgħ ta' dawk l-assi. Fil-fehma tar-rikorrenti, il-Kummissjoni wettqet żball ta' liġi wkoll billi naqset li tagħti biżżejjed piż lin-nuqqas ta' bidu ta' proċedura miftuha u trasparenti għall-bejgħ tal-assi ta' Alitalia.

It-tieni nett, ir-rikorrenti jsostnu li l-konkluzjoni tal-Kummissjoni li tghid li l-arranġamenti għat-trasferiment tal-assi ma kinux mahsuba bl-iskop li jiġi evitat l-obbligu li tithallas lura l-għaj-nuna tal-Istat hija bbażata fuq żbalji ta' liġi, żbalji manifesti ta' fatt u nuqqasijiet fir-raġunament.

It-tielet nett, ir-rikorrenti jsostnu li l-Kummissjoni wettqet żball ta' liġi u kisret id-dmir tagħha ta' motivazzjoni billi naqset milli tikkunsidra jekk il-liġi tal-2008 mgħoddija fl-Italja rigward il-proċedura speċjali ta' insolvenza kinitx tikkostitwixxi fiha nfisha għaj-nuna mill-Istat lil Alitalia u lix-xerrej, kif sostnut fl-ilment tar-rikorrenti minhabba li, fl-opinjoni tagħhom, kienet mahsuba sabiex tippermetti t-trasferiment tal-assi ta' Alitalia.

Ir-raba' nett, fil-fehma tar-rikorrenti, il-Kummissjoni wettqet żball ta' liġi u kisret id-dmir tagħha ta' raġunament billi naqset milli tiehu inkunsiderazzjoni jekk numru ta' elementi tal-ilment tar-rikorrenti kienux juru l-eżistenza ta' għaj-nuna mill-Istat, jiġifieri s-separazzjoni tal-assi ta' Alitalia f'ċirkustanzi fejn investitur privat normali ma kienx jagħmel hekk, il-ksur tal-prinċipju ta' nondiskriminazzjoni, l-inklużjoni tal-assi ta' kumpannija ohra fil-bejgħ u x-xiri ta' kumpannija ohra mix-xerrej tal-assi ta' Alitalia.

Fl-aħhar nett, ir-rikorrenti jsostnu li l-Kummissjoni wettqet żball ta' liġi billi naqset milli tibda l-proċedura ta' investigazzjoni formali taht l-Artikolu 88(2) KE u minflok qatgħet il-każ wara investigazzjoni preliminari.

(<sup>1</sup>) ĠU 2009 C 46, p. 6